

Lama mbeka Bible (2)

Tolombe Unyashungu: Nzambi Shesu udihuli ashu asu dia shu nimbitela aui uma l'efundelu k'e.
Ku la ntundu ka shu mbeka tendi usatu omotshi lane :

Lu Masua (watu) w'asi Angleterre weeli l'ekodi efula ku l'atei w'ekodi ene eko OKODI otoi wakamba ulimu lu Masua w'utundu, eko okodi wa TILILI ku lam'ayena untu okodi one uku akambawo ulimu ndi ayulimbite ololo ekendekendelo ka Masua. Okodi one lesu eli okone. Vo wakatatela lu Chapitre I ya mukanda w'Etatelu edja ndu ekumelu ka mukanda wa Enyelo le Joani. Diui diako lu okodi one ati, Jesu Kristu keli Omenyi wa kolamelu, On'enundu lakulwama uma lu nyoi, umbuledi wa khumi ya dikanga ya la nkete. Naka shu tambulimbite okone ete shu tayulimbite Mukanda wa Nzambi ololo. Kakiane teke mukanda la lukumbu l'ufundji.

Mikanda 5 wa Mose w'elembe.

1. **Etatelu:** Mukanda watanya Etungelu la Wudja wakasonama w'asi Isariele.
2. **Etumbelu:** Mukanda watanya Etsungwelu k'Isariele.
3. **Akambu w'asi Lewi:** Mukanda watanya Elombedi wa Nzambi.
4. **Walelu:** Mukanda watanya nkendo y'asi Isariele l'usue.
5. **Euhuelu k'Elembe:** Mukanda watanya etatelu k'Elembe.

Mikanda w'asi Isariyele 12.

1. **Jashua:** Mukanda watanya edjaselu k'asi Isariele lu kete ka daka (KANANA).
2. **Embadi:** Mukanda watanya Etombokwelu k'asi Isariele.
3. **Ruta:** Mukanda watanya diuhu dia Davidi.
4. **1 Samuel:** Mukanda watanya etatelu ka l'Uwandji k'Isariele.
5. **2 Samuel:** Mukanda watanya etena ka l'Uwandji l'ololo la Davidi.
6. **1 Khumi ya dikanga :** Lutumbu la diatanelu dia l'Uwandji.
7. **2 Khumi ya dikanga :** Elanyelu ka l'Uwandji la hendi.
8. **1 la 2 Ekondo :** Okondo w'akambu w'asi Isariele la Elombedi wa Nzambi.
9. **Ezera :** Eshikikelu ka l'Uwandji l'asiJuda.
10. **Nehemiya:** Nshikike kete y'asi Juda.
11. **Esta :** Etatelu k'otshoko le asi Juda.

Mikanda 5 w'Esambu la yimba.

1. **Jobo :** Mukanda watanya asui le untu a Nzambi.
2. **Esambu :** Mukanda watanya antu wambushimbamela 25 mbembawo esambu.
3. **Tukedi :** Mukanda watanya antu wambuhumba yimba.
4. **Undaki:** Usambu w'akambu wanyanya.
5. **Limbu la Solomona:** Mukanda watanya ngandji ka mete.

Mikanda 17 w'Amvutshi.

1. **Isaya:** Umvutshi w'akambu wa Mesiya.
2. **Jeremiya:** Umvutshi wa nshi y'elumbwelu.
3. **Delu dia Jeremiya :** Mukanda wa delu ne dia kolo.
4. **Ezekiele :** Umvutshi lakayushikike l'Uwandji l'asi Isariele usango a hendi.
5. **Danye:** Umvutshi wa waulelu wa kete.
6. **Hosea:** Umvutshi watanya ngandji ka Unyashungu le Isariele.
7. **Joele :** Umvutshi wa nshi ya Pentekosta.

8. **Amose:** Umvutshi wa wane wukitshikitshi.
9. **Obadiya:** Umvutshi wata asui wa Edome (Esau).
10. **Jona:** Umvutshi wa ngandji lu wedja.
11. **Mika:** Umvutshi wa ki lu kete tshe.
12. **Nahuma:** Umvutshi wata dia asui wa Niniva.
13. **Habakuka:** Umvutshi w'asui lu Babilona.
14. **Zefaniya:** Umvutshi w'asui l'ediakelu k'antu.
15. **Hangai :** Umvutshi lu Tempelo kahendi.
16. **Zekariya :** Umvutshi wata dia diulelu dia Mesiya.
17. **Malaki :** Umvutshi wata dia eyelu ka Mesiya.

Osoku Mikanda w'Elembe la w'asi Isariele weko lu ntute dia udja wakasonama. Kuku mikanda w'Amvutshi weko lu ndeka ntetsha dia akambu wayayi, kanga eyelu ka Mesiya, lu menda nduku mukanda wahadimula eyelu ka Mesiya lu Daka di'Edjedja.

Mikanda tshe weli lu Bible kene k'Ekila eli uku tenyi dia DOHO ku naka tayusanganya tenyi diako kame tayena Elundji ka Khumesu Jesu Kristu.

Anyasu lambolomba Nzambi nti, anyusha nsaki ka nyu sendingula akambu ane, nyendi lu mikand'anyu mukanda uku ufundamiwo ku tayeka tukanyi la tukanyi teli lu mukanda la mukanda lu hyembula; l'okongo. Nzambi kasu ayali lanyu anyotshokole lam'ekanyu BIBLE.